

हिंदी प्रकोष्ठ द्वारा आयोजित प्रमुख क्रियाकलाप (Activities of Hindi Cell)

राजभाषा कार्यान्वयन समिति की बैठकें

परिषद् में हिंदी के प्रयोग को प्रोत्साहन देने तथा राजभाषा के उचित कार्यान्वयन को सुनिश्चित करने के लिए राजभाषा कार्यान्वयन समिति की बैठकों का प्रति तिमाही आयोजन किया जाता है। एन.सी.ई.आर.टी. के निदेशक की अध्यक्षता में आयोजित इन बैठकों में पिछली बैठकों के दौरान लिए गए निर्णयों और अनुवर्ती कार्रवाई पर विचार-विमर्श किया जाता है। बैठक के दौरान पूर्व तिमाही प्रगति रिपोर्ट की भी समीक्षा की जाती है। क्षेत्रीय शिक्षा संस्थानों में भी इसी प्रकार की बैठकों का आयोजन किया जाता है।

हिंदी पखवाड़ा का आयोजन

परिषद् में प्रतिवर्ष 14 सितम्बर को हिंदी दिवस तथा सितम्बर माह में हिंदी पखवाड़े का आयोजन किया जाता है। इस कार्यक्रम के अन्तर्गत प्रायः निम्न प्रतियोगिताओं का आयोजन किया जाता है:-

- हिंदी टिप्पण और प्रारूपण
- हिंदी निबंध
- हिंदी सुलेख (लिपिक से अनुभाग अधिकारी स्तर तक)
- हिंदी सुलेख (एम.टी.एस. कर्मचारी)
- हिंदी अनुवाद
- हिंदी टंकण (द्विभाषी व हिंदी टंकक वर्ग)
- हिंदी वाद-विवाद
- हिंदी कविता
- हिंदी आशुलिपि

समापन समारोह के अवसर पर विजेताओं को प्रशस्ति पत्र और नकद पुरस्कार दिए जाते

हिंदी कार्यशाला का आयोजन

हिंदी के प्रयोग को बढ़ावा देने और हिंदी में कुशलता और प्रवीणता विकसित करने के लिए एन.सी.ई.आर.टी. के अधिकारियों/कर्मचारियों के लिए कार्यशालाओं का आयोजन किया जाता है।

राजभाषा निरीक्षण कार्यक्रम

एन.सी.ई.आर.टी. में हिंदी के प्रयोग की प्रगति की समीक्षा हेतु एन.सी.ई.आर.टी. के संघटकों का निरीक्षण भी किया जाता है। निरीक्षण के दौरान विभिन्न विभागों के अधिकारियों/कर्मचारियों को हिंदी में कार्य करने संबंधी कमियों की जानकारी दी जाती है तथा कमियों को दूर करने के उपाय बताए जाते हैं।

हिंदी टंकण और आशुलिपि सहायता

हिंदी प्रकोष्ठ द्वारा परिषद् मुख्यालय के उन अनुभागों/विभागों/इकाइयों को हिंदी टंकण और हिंदी आशुलिपि सुविधाएं उपलब्ध करवाई जाती हैं जहाँ पर ये सुविधाएं उपलब्ध नहीं हैं।

हिंदी अनुवाद

हिंदी प्रकोष्ठ, एन.सी.ई.आर.टी. के सभी अनुभागों/विभागों से प्राप्त अंग्रेजी दस्तावेजों, परिपत्रों एवं पत्रों के साथ-साथ राजभाषा अधिनियम 1963 के अनुच्छेद 3(3) के प्रावधानों के अंतर्गत आने वाले दस्तावेजों जैसे कार्यालय आदेश, ज्ञापन, परिपत्र, प्रेस विज्ञप्ति, लेखा और प्रशासन से संबंधित रिपोर्ट, विभिन्न समितियों की कार्यसूची और कार्यवृत्त इत्यादि का हिंदी में अनुवाद करता है। कार्यालय में प्रयोग किए जाने वाले प्रपत्रों की अनूदित प्रति वेबसाइट पर भी उपलब्ध है।

तिमाही प्रगति रिपोर्ट

परिषद् के सभी विभागों/अनुभागों/क्षेत्रीय शिक्षा संस्थानों के प्रशासनिक कार्य में हिंदी के प्रयोग की प्रगति से संबंधित आँकड़ों को एकत्रित और संकलित किया जाता है एवं तिमाही प्रगति रिपोर्ट को समेकित रूप में मानव संसाधन विकास मंत्रालय और क्षेत्रीय कार्यान्वयन कार्यालय (दिल्ली), राजभाषा विभाग, गृह मंत्रालय, भारत सरकार को प्रेषित किया जाता है। तिमाही रिपोर्ट भरने का प्रपत्र परिषद् की वेबसाइट www.ncert.nic.in पर भी उपलब्ध है।